
Devaih Kritam 07 Shiva Stotram

ದೇವೈಃ ಕೃತಂ 7 ಶಿವಸ್ತೋತ್ರಂ

Document Information



Text title : Devaih Kritam 07 Shiva Stotram

File name : devaiHkRRitaM07shivastotram.itx

Category : shiva, lingapurANa, stotra

Location : doc_shiva

Proofread by : PSA Easwaran

Description/comments : lingapurANa | uttarabhAga | adhyAya 18/1-39||

Latest update : October 12, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

October 12, 2024

sanskritdocuments.org

ದೇವೈಃ ಕೃತಂ 7 ಶಿವಸ್ತೋತ್ರಂ



ದೇವಾ ಊಚುಃ .

ಯ ಏಷ ಭಗವಾನ್ ರುದ್ರೋ ಬ್ರಹ್ಮವಿಷ್ಣುಮಹೇಶ್ವರಾಃ .

ಸ್ಕಂದಶ್ಚಾಪಿ ತಥಾ ಚೇಂದ್ರೋ ಭುವನಾನಿ ಚತುರ್ದಶ .

ಅಶ್ವಿನೌ ಗ್ರಹತಾರಾಶ್ಚ ನಕ್ಷತ್ರಾಣಿ ಚ ಖಂ ದಿಶಃ .. 1..

ಭೂತಾನಿ ಚ ತಥಾ ಸೂರ್ಯಃ ಸೋಮಶ್ಚಾಷ್ಟೌ ಗ್ರಹಾಸ್ತಥಾ .

ಪ್ರಾಣಃ ಕಾಲೋ ಯಮೋ ಮೃತ್ಯುರಮೃತಃ ಪರಮೇಶ್ವರಃ .. 2..

ಭೂತಂ ಭವ್ಯಂ ಭವಿಷ್ಯಚ್ಚ ವರ್ತಮಾನಂ ಮಹೇಶ್ವರಃ .

ವಿಶ್ವಂ ಕೃತ್ಸ್ನಂ ಜಗತ್ಸರ್ವಂ ಸತ್ಯಂ ತಸ್ಮೈ ನಮೋ ನಮಃ .. 3..

ತ್ವಮಾದೌ ಚ ತಥಾ ಭೂತೋ ಭೂಭುವಃ ಸ್ವಸ್ತಧೈವ ಚ .

ಅಂತೇ ತ್ವಂ ವಿಶ್ವರೂಪೋಽಸಿ ಶೀರ್ಷಂ ತು ಜಗತಃ ಸದಾ .. 4..

ಬ್ರಹ್ಮೈಕಸ್ತ್ವಂ ದ್ವಿತ್ರಿಧಾರ್ಥಮಧಶ್ಚ ತ್ವಂ ಸುರೇಶ್ವರಃ .

ಶಾಂತಿಶ್ಚ ತ್ವಂ ತಥಾ ಪುಷ್ಪಿಸ್ತುಷ್ಪಿಶ್ಚಾಪ್ಯಹುತಂ ಹುತಂ .. 5..

ವಿಶ್ವಂ ಚೈವ ತಥಾಽವಿಶ್ವಂ ದತ್ತಂ ವಾಸದತ್ತಮೀಶ್ವರಂ .

ಕೃತಂ ಚಾಪ್ಯಕೃತಂ ದೇವಂ ಪರಮಪೃಪರಂ ಧ್ರುವಂ .

ಪರಾಯಣಂ ಸತಾಂ ಚೈವ ಹ್ಯಸತಾಮಪಿ ಶಂಕರಂ .. 6..

ಅಪಾಮ ಸೋಮಮಮೃತಾ ಅಭೂಮಾಗನ್ಮ ಜ್ಯೋತಿರವಿದಾಮ ದೇವಾನ್ .

ಕಿಂ ನೂನಮಸ್ಮಾನ್ಕೃಣವದರಾತಿಃ ಕಿಮು ಧೂರ್ತಿರಮೃತಂ ಮರ್ತ್ಯಸ್ಯ .. 7..

ಏತಜ್ಜಗದ್ಧಿತಂ ದಿವ್ಯಮಕ್ಷರಂ ಸೂಕ್ಷ್ಮಮವ್ಯಯಂ .. 8..

ಪ್ರಾಜಾಪತ್ಯಂ ಪವಿತ್ರಂ ಚ ಸೌಮ್ಯಮಗ್ರಾಹ್ಯಮವ್ಯಯಂ .

ಅಗ್ರಾಹ್ಯೇಣಾಪಿ ವಾ ಗ್ರಾಹ್ಯಂ ವಾಯವ್ಯೇನ ಸಮೀರಣಃ .. 9..

ಸೌಮ್ಯೇನ ಸೌಮ್ಯಂ ಗ್ರಸತಿ ತೇಜಸಾ ಸ್ವೇನ ಲೀಲಯಾ .

ತಸ್ಮೈ ನಮೋಽಪಸಂಹರ್ತೃ ಮಹಾಗ್ರಾಸಾಯ ಶೂಲಿನೇ .. 10..

ಹೃದಿಸ್ಥಾ ದೇವತಾಃ ಸರ್ವಾ ಹೃದಿ ಪ್ರಾಣೇ ಪ್ರತಿಷ್ಠಿತಾಃ .

ಹೃದಿ ತ್ವಮಸಿ ಯೋ ನಿತ್ಯಂ ತಿಸ್ತೋ ಮಾತ್ರಾಃ ಪರಸ್ತು ಸಃ .. 11..

ಶಿರಶ್ಚೋತ್ತರತಶ್ಚೈವ ಪಾದೌ ದಕ್ಷಿಣತಸ್ತಥಾ .

ಯೋ ವೈ ಚೋತ್ತರತಃ ಸಾಕ್ಷಾತ್ಸ ಓಂಕಾರಃ ಸನಾತನಃ .. 12..

ಓಂ ಕಾರೋ ಯಃ ಸ ಏವೇಹ ಪ್ರಣವೋ ವ್ಯಾಪ್ಯ ತಿಷ್ಠತಿ .
 ಅನಂತಸ್ತಾರಸೂಕ್ಷ್ಮಂ ಚ ಶುಕ್ಲಂ ವೈದ್ಯುತಮೇವ ಚ .. 13..
 ಪರಂ ಬ್ರಹ್ಮಾ ಸ ಈಶಾನ ಏಕೋ ರುದ್ರಃ ಸ ಏವ ಚ .
 ಭವಾನ್ಮಹೇಶ್ವರಃ ಸಾಕ್ಷಾನ್ಮಹಾದೇವೋ ನ ಸಂಶಯಃ .. 14..
 ಉರ್ಧ್ವಮುನ್ನಾಮಯತ್ಯೇವ ಸ ಓಂಕಾರಃ ಪ್ರಕೀರ್ತಿತಃ .
 ಪ್ರಾಣಾನವತಿ ಯಸ್ತಸ್ಮಾತ್ ಪ್ರಣವಃ ಪರಿಕೀರ್ತಿತಃ .. 15..
 ಸರ್ವಂ ವ್ಯಾಪ್ನೋತಿ ಯಸ್ತಸ್ಮಾತ್ಸರ್ವವ್ಯಾಪೀ ಸನಾತನಃ .
 ಬ್ರಹ್ಮಾ ಹರಿಶ್ಚ ಭಗವಾನಾದ್ಯಂತಂ ನೋಪಲಬ್ಧವಾನ್ .. 16..
 ತಥಾನ್ಯೇ ಚ ತತೋಽನಂತೋ ರುದ್ರಃ ಪರಮಕಾರಣಂ .
 ಯಸ್ತಾರಯತಿ ಸಂಸಾರಾತ್ತಾರ ಇತ್ಯಭಿಧೀಯತೇ .. 17..
 ಸೂಕ್ಷ್ಮೋ ಭೂತ್ವಾ ಶರೀರಾಣಿ ಸರ್ವದಾ ಹೃದಿತಿಷ್ಠತಿ .
 ತಸ್ಮಾತ್ಸೂಕ್ಷ್ಮಃ ಸಮಾಖ್ಯಾತೋ ಭಗವನ್ನೀಲಲೋಹಿತಃ .. 18..
 ನೀಲಶ್ಚ ಲೋಹಿತಶ್ಚೈವ ಪ್ರಧಾನಪುರುಷಾನ್ವಯಾತ್ .
 ಸ್ಕಂದತೇಽಸ್ಯ ಯತಃ ಶುಕ್ರಂ ತಥಾ ಶುಕ್ರಮಪೈತಿ ಚ .. 19..
 ವಿದ್ಯೋತಯತಿ ಯಸ್ತಸ್ಮಾದ್ವೈದ್ಯುತಃ ಪರಿಗೀಯತೇ .
 ಬೃಹತ್ತ್ವಾ ದ್ವೈಂಹಣತ್ವಾಚ್ಚ ಬೃಹತೇ ಚ ಪರಾಪರೇ .. 20..
 ತಸ್ಮಾದ್ಬೃಂಹತಿ ಯಸ್ಮಾದ್ಧಿ ಪರಂ ಬ್ರಹ್ಮೇತಿ ಕೀರ್ತಿತಂ .
 ಅದ್ವಿತೀಯೋಽಥ ಭಗವಾಂಸ್ತುರೀಯಃ ಪರಮೇಶ್ವರಃ .. 21..
 ಈಶಾನಮಸ್ಯ ಜಗತಃ ಸ್ವರ್ದೃಶಾಂ ಚಕ್ಷುರೀಶ್ವರಂ .
 ಈಶಾನಮಿಂದ್ರಸೂರಯಃ ಸರ್ವೇಷಾಮಪಿ ಸರ್ವದಾ .. 22..
 ಈಶಾನಃ ಸರ್ವವಿದ್ಯಾನಾಂ ಯತ್ತದೀಶಾನ ಉಚ್ಯತೇ .
 ಯದೀಕ್ಷತೇ ಚ ಭಗವಾನ್ನೀರೀಕ್ಷ್ಯಮಿತಿ ಚಾಜ್ಞಯಾ .. 23..
 ಆತ್ಮಜ್ಞಾನಂ ಮಹಾದೇವೋ ಯೋಗಂ ಗಮಯತಿ ಸ್ವಯಂ .
 ಭಗವಾಂಶ್ಶೋಚ್ಯತೇ ದೇವೋ ದೇವದೇವೋ ಮಹೇಶ್ವರಃ .. 24..
 ಸರ್ವಾಂಲ್ಲೋಕಾನ್ ಕ್ರಮೇಣೈವ ಯೋ ಗೃಹ್ಣತಿ ಮಹೇಶ್ವರಃ .
 ವಿಸೃಜತ್ಯೇಷ ದೇವೇಶೋ ವಾಸಯತ್ಯಪಿ ಲೀಲಯಾ .. 25..
 ಏಷೋ ಹಿ ದೇವಃ ಪ್ರದಿಶೋಽನುಸರ್ವಾಃ ಪೂರ್ವೋ ಹಿ ಜಾತಃ ಸ ಉ ಗರ್ಭೇ
 ಅಂತಃ .
 ಸ ಏವ ಜಾತಃ ಸ ಜನಿಷ್ಯಮಾಣಃ ಪ್ರತ್ಯಜ್ಞುಖಾಸ್ತಿಷ್ಠತಿ ಸರ್ವತೋಮುಖಃ .. 26..
 ಉಪಾಸಿತವ್ಯಂ ಯತ್ನೇನ ತದೇತತ್ಸದ್ಭಿರವ್ಯಯಂ .
 ಯತೋ ವಾಚೋ ನಿವರ್ತಂತೇ ಹ್ಯಪ್ರಾಪ್ಯ ಮನಸಾ ಸಹ .. 27..

ತದಗ್ರಹಣಮೇವೇಹ ಯದ್ವಾಗ್ವದತಿ ಯತ್ನತಃ .
 ಅಪರಂ ಚ ಪರಂ ವೇತಿ ಪರಾಯಣಮಿತಿ ಸ್ವಯಂ .. 28..
 ವದಂತಿ ವಾಚಃ ಸರ್ವಜ್ಞಃ ಶಂಕರಂ ನೀಲಲೋಹಿತಂ .
 ಏಷ ಸರ್ವೋ ನಮಸ್ತಸ್ಮೈ ಪುರುಷಃ ಪಿಂಗಲಃ ಶಿವಃ .. 29..
 ಸ ಏಷ ಸ ಮಹಾರುದ್ರೋ ವಿಶ್ವಂ ಭೂತಂ ಭವಿಷ್ಯತಿ .
 ಭುವನಂ ಬಹುಧಾ ಜಾತಂ ಜಾಯಮಾನಮಿತಸ್ತತಃ .. 30..
 ಹಿರಣ್ಯಬಾಹುರ್ಭಗವಾನ್ ಹಿರಣ್ಯಪತಿರೀಶ್ವರಃ .
 ಅಂಬಿಕಾಪತಿರೀಶಾನೋ ಹೇಮರೇತಾ ವೃಷಧ್ವಜಃ .. 31..
 ಉಮಾಪತಿರ್ವಿರೂಪಾಕ್ಷೋ ವಿಶ್ವಸೃಗ್ವಿಶ್ವವಾಹನಃ .
 ಬ್ರಹ್ಮಾಣಂ ವಿದಧೇ ಯೋಽಸೌ ಪುತ್ರಮಗ್ರೇ ಸನಾತನಂ .. 32..
 ಪ್ರಹೀಣೋತಿ ಸ್ಮ ತಸ್ಯೈವ ಜ್ಞಾನಮಾತ್ಮಪ್ರಕಾಶಕಂ .
 ತಮೇಕಂ ಪುರುಷಂ ರುದ್ರಂ ಪುರುಹೂತಂ ಪುರುಷ್ಪುತಂ .. 33..
 ಬಾಲಾಗ್ರಮಾತ್ರಂ ಹೃದಯಸ್ಯ ಮಧ್ಯೇ ವಿಶ್ವಂ ದೇವಂ ವಕ್ಷಿರೂಪಂ ವರೇಣ್ಯಂ .
 ತಮಾತ್ಮಸ್ಥಂ ಯೇನುಪಶ್ಯಂತಿ ಧೀರಾಸ್ತೇಷಾಂ ಶಾಂತಿಃ ಶಾಶ್ವತೀ ನೇತರೇಷಾಂ .. 34..
 ಮಹತೋ ಯೋ ಮಹೀಯಾಂಶ್ಚ ಹ್ಯಣೋರಪ್ಯಣುರವ್ಯಯಃ .
 ಗುಹಾಯಾಂ ನಿಹಿತಶ್ಚಾತ್ಮಾ ಜಂತೋರಸ್ಯ ಮಹೇಶ್ವರಃ .. 35..
 ವೇಶ್ವಭೂತೋಽಸ್ಯ ವಿಶ್ವಸ್ಯ ಕಮಲಸ್ಥೋ ಹೃದಿ ಸ್ವಯಂ .
 ಗಹ್ವರಂ ಗಹನಂ ತತ್ಸ್ಥಂ ತಸ್ಯಾಂತಶ್ಚೋರ್ಧ್ವತಃ ಸ್ಥಿತಃ .. 36..
 ತತ್ರಾಪಿ ದಕ್ರಂ ಗಗನಮೋಂಕಾರಂ ಪರಮೇಶ್ವರಂ .
 ಬಾಲಾಗ್ರಮಾತ್ರಂ ತನ್ಮಧ್ಯೇ ಋತಂ ಪರಮಕಾರಣಂ .. 37..
 ಸತ್ಯಂ ಬ್ರಹ್ಮ ಮಹಾದೇವಂ ಪುರುಷಂ ಕೃಷ್ಣಪಿಂಗಲಂ .
 ಊರ್ಧ್ವರತೇಸಮೀಶಾನಂ ವಿರೂಪಾಕ್ಷಮಜೋದ್ಭವಂ .. 38..
 ಅಧಿತೀಷ್ಠತಿ ಯೋನಿಂ ಯೋ ಯೋನಿಂ ವಾಚೈಕ ಈಶ್ವರಃ .
 ದೇಹಂ ಪಂಚವಿಧಂ ಯೇನ ತಮೀಶಾನಂ ಪುರಾತನಂ .. 39..
 ಇತಿ ಶ್ರೀಲಿಂಗಮಹಾಪುರಾಣೇ ಉತ್ತರಭಾಗೇ ಅಷ್ಟಾದಶಾಧ್ಯಾಯಾಂತರ್ಗತಂ
 ದೇವೈಃ ಕೃತಂ ಶಿವಸ್ತೋತ್ರಂ ಸಮಾಪ್ತಂ .
 ಲಿಂಗಪುರಾಣ . ಉತ್ತರಭಾಗ . ಅಧ್ಯಾಯ 18/1-39..

lingapurANa . uttarabhAga . adhyAya 18/1-39..

Proofread by PSA Easwaran

——
Devaih Kritam 07 Shiva Stotram

pdf was typeset on October 12, 2024

——
Please send corrections to sanskrit@cheerful.com

